



દેવકર ભંડારીઓના પંચના કાયદા.

પુક સાલ ૧૯૭૩.



જાપાની પ્રગિદ્ધ કરનાર—

કોલકાસી ગાંધી દાજી કેભી.

પ્રસિદ્ધ કવિાનુ કન્યા -

કોલક તાલુકા પાળી.

સંવત ૧૯૭૩.

સન ૧૯૧૭.

પ્રત ૧૦૦.

ગુજરાત વિદ્યાપીઠ ગ્રંથાલય
અમદાવાદ
ગુજરાતી ગ્રંથોના સંગ્રહ
૬૦૨૩

ગુજરાત વિદ્યાપીઠ ગ્રંથાલય

[ગુજરાતી કોપીરાખિત વિભાગ]

અનુક્રમાંક ૬૮૫૬

ચાર્જિંગ

પુસ્તકનું નામ દેવડર ભંડારીયોના પંચના
૬૧૨૬૧-૧૪૭૩

વિષય સી ૬૫૬૨૭ કે : ૪ : ૬૫૨૨૬ ૧૧૬

પ્રસ્તાવના.

શ્રી દેવકર ભંડારીઓના, સંસાર વહેવારમાં ખલેલ પડવાથી સંમસ્ત પંચો મળીને સરળ રીતે વહેવાર ચલાવવા માટે ધારા બાંધ્યા છે એ વિષે સરવે દેવકર ભંડારીઓએ ન્યાત પૈકીની સભા ભરી ન્યાય ચુકાવવા પટેલો તથા કારભારીઓ તથા મેમ્બરો દરેક ગામોના નીચ્યા છે અને તેઓના નામ દાખલ કર્યા છે એઓ હુમેસના માટે નિરસ્વાર્થ પરાયણ રહી પરમાર્થી કાર્ય સમજી સત્ય માર્ગે ચાલી પંચોમાં ઇનસાફ કરવા બાંધાયલા છે એ વિગેરેમાં પંચનો કોઈ ઇસમ નીચે પ્રમાણેના કાયદાથી વિરૂધ્ધ ચાલી પંચો મારફતે ચુકવવાનો કેસ તથા ચૂકવાઈ ગયેલા કેસની બાબતો સરકારમાં લઈ જશે અને પંચના માણસને તથા પંચોને હિરાન ગતીમાં ઉતારશે આવા પંચને ના લાયક ઠરેલા ઇસમ સાથે જન્મ પર્યન્ત સુધી વહેવાર સબંધ બંધ રાખવા પંચોનો ઠરાવ છે. નીચે પ્રમાણેના ઠરાવો ઘણાં ગામોની પંચો એકત્ર મળી સભા ભરી ઠરાવો યા કાયદા બાંધેલા છે. એ પંચોના સુધારા તથા ન્યાતની ઉન્નતી થવા માટે છે. તથા સરકાર દરબાર ચઢી પૈસાનો નકામો ખર્ચ બચાવવા ખાતરજ અને હુમેસા સારી રીતે સમાધાની જળવાઈ રહે અને ગરીબોને બીન પઇસા ખરચથી ઇનસાફ મળે અને નિભાવ થવા માટે કાયદા બાંધ્યા છે. એ દેવકર ભંડારીની સરવે કોમોને બંધારણમાં રહી બહોરમાં લાવવું તથા કોમોની ઉન્નતી થવા ઉચીત ધારી સરવે સજ્જનનોને નમ્ર વિનંતી કે આ કાયદાનું નાનું પુસ્તક દરેકે ધ્યાનથી વાંચીને વર્તવું જોએ છે એમાં આપણી કોમો પઇકીનુ ઘણું હીત સમાયલું છે આ પુસ્તકમાં લખેલા કાયદાનો કાચો ઉતારો કલમ ૧૩ સુધીનો જોગી રામજી કડુએ ઘણો મમ વેડી લખ્યો છે તેનો પંચો ઉપકાર માને છે ત્યાર પછી કલમ ૨૫ પચીસ સુધી ગોવીંદ દાજી કેણીએ નવી કલમ દાખલ કરેલી છે એ પંચોને વધુ બહોર થવા મારી

લલામણુ છે કેમકે એથો આ ચાલુ કાળમાં ન્યાતે ઉચ્ચ સ્થિતી સ્થાપી જગમાં ઉજવળ પ્રકરણથી જાહેરમાં આવવું જોઈએ આવું ધારી પંચોના ફરમાસથી આ પુસ્તક છપાવ્યું છે.

કોલકવાસી ગોવીંદ દાજી કેણી

તારીખ ૧૪ માહે માર્ચ સને ૧૯૧૭ ફાગણ વદ ૬

તા. ૦ ક૦—કાયદા બાંધ્યા છે અને એનો પંચો મારફતે ચુકાદો થશે વીગેરેમાં પંચો ન્યાત બહિષ્કાર અગર રૂપીઆ પંચ ખરચના લાઘ સમાધાની રવું અગર ન્યાય આપવો એ એ વિષય સીવાય બીજી કોઈ અશુદ્ધતી શીક્ષા કરવાનો ત્યા દેહ દુઃખ દેવું એવા દંડનો પંચોને અધીકાર નથી.

સદર ગો. દા. કેણી

સરસ્વતી વિનવું ગણપતિને લાગું પામે.
એક કરજોડી કરૂં પ્રાર્થના સહાઈ કરો પ્રભુતાય, ૧
દેવકરની સુજસ વૃદ્ધિ કરો કરજો અતી વીશાળ;
સકળ સુખી મધ્યે પ્રસરે પૂરણુ પરીવાર, ૨

સંમસ્ત પંચોને વીનંતી.

સરવે સજ્જનો આપણે મળી કરીએ વીચાર,
આપણી કોમોની ઉન્નતી કરીએ અપરમ અપાર. ૧
કુમતી જડ મતિ છોડી ધરો સૂજસ વિચાર.
કદંગી મતિનો જડ ધડકારો બહિષ્કાર, ૨
સદાએ અહંકાર ત્યાગી નિરાભિમાન થાવું,
ન્યાતની ઉન્નતી થવા માટે શરીરે કષ્ટ સેવવું. ૩
નાના, મોટા સર્વને સંભાવ ગણજો ભાઈ,
સ્નેહ પ્રિતિ લાવીને વરતજો શાલ શાહી, ૪
ઠન્સાફ કરતાં દ્વેષાઈ નહીં રાખશો,
આપણે બધા એક પિતાના પરિવારજ ગણજો. ૫
દુક વિપયથી વિદિત કરૂં છું મરસહી ભાઈ,
વંદે છે ગોવીંદ કેણી, સરવેને નમ્રતાઈ. ૬



દહેણું ન્યાતલાવ નારંગાળ તથા કોલક વીંગેરેની સમસ્ત પંચો મલીને નીચે મુજબના ઠરાવ યા કાયદા બાંધ્યા છે.

૧. પુરૂષને એક સ્ત્રી હોય છતાં બીજી સ્ત્રી પરણવાની અગર નાતરેથી જોડાવા વીંગેરેની પણ પંચોથી બંધી છે. તથા સ્ત્રીએ પોતે અગર સ્ત્રીના માબાપ તથા સગા વહાલાએ પણ પુરૂષને એક સ્ત્રી હોય છતાં બીજી પરણવૂ અગર પરણવાવું નહિ આથી જે કોઈ પુરૂષ યા સ્ત્રી પ્રતિબંધમાં નહી રહેશે તેઓનો વહેવાર સબંધ ન્યાતથી દૂર સમજવું એટલે ન્યાત વહેવાર કરશે નહિ પરણનાર સ્ત્રી પોતે હશે તો તે તથા તેના સગા કુટુંબોને પણ પંચો ઘટતો દંડ અગર ન્યાત વહેવાર બહાર રાખશે, ઉપર પ્રમાણેના ગુનાહવાળા પુરૂષને ન્યાતલેજો થવાને રૂ. ૫૦૦ નો દંડ આપવો જોઈશે તથા સ્ત્રીને રૂ. ૨૫૦ નો તથા તેના સગાં વહાંલાને સ્ત્રીની વીરૂધ્ધ વલણ લઈ જોર જીલમથી પરણાવશે તો તેઓને રૂ. ૨૫૦ નો દંડ આપવો પડશે ત્યાર બાદ પંચ તેઓ સાથે વહેવાર રાખશે.
૨. લગ્ન કરેલાં અગર નાતરેની પુરૂષને એક સ્ત્રી હોય અને તેનો નિરવંશ જતો હોય એમ ખરૂં કારણ જણાય તો પહેલાંની સ્ત્રીને લગ્નથી જોડાયોને વરસ ૨૦ થઈ ગયા બાદ બીજી સ્ત્રી સાથે પરણવું, અગર નાતરૂં કરવું એમાં પંચોની સંમતી લેવી પડશે, કલમ બીજીની રીતથી જે કોઈ વીરૂધ્ધ જશે તેને પંચ રૂ. ૩૦૦ નો દંડ લઈ ન્યાતલેજો વહેવાર કરશે.
૩. કલમ બીજી તથા પહેલી પ્રમાણે ખરા હુકથી જોડાયેલા સ્ત્રી પુરૂષે સંપ સલાહથી ચાલવું, કર્મસંજોગે શરીર સબંધી કાંઈ વ્યાધિવિકાર ઉત્પન્ન થાય તો અરસપરસ સંપ સલાહથી દયાલાવ રાખી એકમેકની ચાકરી કરવી, તથા જીવત અગર મરતાં સુધીની મુદતમાં પાલણ પોષણ કરવું. અને મૃત્યુબાદ સદગતિએ પહોંચાડવાની પૂરી કીયા કરવી. આથી જે કોઈ વિરૂધ્ધ જશે તેવાને રૂ. ૫૧ નો દંડ લઈ પંચો ન્યાત લેજો.

કરશે, ઉપર પ્રમાણેનો પૂરૂષ અગર સ્ત્રી ઘણી ગરીબી હાલ-
તનાં હશે તથા કોઈપણ રીતે પંચથી વિરૂધ જાય નહીં
એવાં હશે તો દયાને લીધે પંચો ઘટતી મદદ આપી શકશે.

૪ સાસર પક્ષ તરફથી સીબતિ રીશાઈ અગર ટંટા પ્રીસાદો કરી
માખાપ અગર સગાંવહાંલાને ત્યાં આવેલી હોય તેવી તરફીને
દિવસ ૧૦ સુધીની મુદત રાખી પાછી પોતાને ત્યાં મોકલવી,
ઉપરની મુદત શીવાય વધુ વખત રાખવા જરૂર જણાય તો
મજકુર ગામની પંચની સંમતિ મેળવવી, પછી રાખવી. આથી
જે કોઈ સ્ત્રી રાખનાર વિરુધ જશે તેને મજકુર ગામની
પંચ રૂ. ૫૧ દંડ લઈ ન્યાત જોડે વહેવાર કરશે.

૫ સાસરાંવાળી સ્ત્રી અથવા છોકરી નાની ઉમરની (સ્ત્રી) પૂજા
ઉમરની તેના માખાપના કહ્યાં છતાં સાસરે નહીં જતી હોય
તેવાંને સાસરે જવાની મજકુર ગામની પંચોએ ફરજ પાડવી.
આમ છતાં મજકુર બાઈને તેનો પરણનાર ઘણી રાખવાને
ના પાડે તથા કંઈ અઘટીત કારણ બતાવે તેવાની પંચોએ
પુરી તપાસ કરી તેનું કારણ સમજી બેઠેને ઘટતા પ્રમાણમાં
પંચ શીક્ષા કરશે, એવા ગુનાહવાળા સ્ત્રી, પુરૂષ પાસેથી રૂ.
૧૨૫ નો દંડ પંચ લેશે તથા દરેકને જુદો દંડ કરવા બાદ
પંચ જોડે વહેવાર કરશે.

૬ પુરૂષ ઇતર કોમની એટલે પારકી જાતની સ્ત્રી સાથે વ્યભી
ચારપણાથી બ્રહ્મ થશે, અગર વટલાશે તેવા બદકામ કરી
સર્વે ન્યાત પૈકીથી બહિષ્કાર એટલે ન્યાતલેજો નહિ રાખશે
તેવા પુરૂષને મજકુર ન્યાતથી વહેવાર બંધ રાખી તુરત જાણ
પ્રમાણ બીજા ગામોની પંચો ઉપર કાગળ લખી ખબર
આપવી, કારણ કે બીજા ગામોની પંચને વહેવાર બંધ રા-
ખવા માટે જાણવું જોઈએ. કલમ ૬ પ્રમાણે સ્ત્રી જાત હોય
તોપણ એજ પ્રમાણે કાગળ લખી વહેવાર બંધ રખાશે.

અ. પુરૂષે તથા સ્ત્રીએ ન્યાત પૈકીની બહારગામની પંચો એકઠી
કરવી પડશે અને બહારગામના આવનારાઓનો ખોરાકી ખર્ચ

ગુનેહગારો કરશે. નહીં તો રૂ. ૧૦૦ મજકુર ગામની પંચ રોકડા લઈ તે બહારનાઓનો ખર્ચ પુરો પાડશે.

બહાર ગામની પંચો મેળવવા માટે મજકુર ગામની પંચની સલાહ લેવી પડશે, મજકુર ગામની પંચ બેઠક ફીનો રૂ. ૧ ગુનેહગારે પહેલાં આપવો જોઈશે.

પુરૂષ જો ખરો ગુનેહગાર ઠરે તો તથા ન્યાતમાં આવશે એવું જણાય તો દેહસુધ્ધિની ક્રિયા કરાવી પંચ પાવન કરશે અને રૂ. ૫૦૦ નો દંડ લઈ ન્યાતલેજો વહેવાર કરશે.

સ્ત્રી જાતનો ગુનેહ ખરો ઠરશે તો તેનો જન્મ પર્યંત ન્યાત વહેવાર બંધ રહેશે. સ્ત્રીજાતને પાવન કરી ન્યાતલેજો વહેવાર કરશે નહીં, તેમજ ઉપર પ્રમાણેના તોહમતદાર સાથે જે કોઈ ન્યાત પછકીનો ઇસમ વહેવાર રાખશે તો તેઓની પાસેથી રૂ. ૧૦ દંડ લઈ ન્યાત જોડે વહેવાર ચાલુ કરશે.

૭ પુરૂષ અગર સ્ત્રી ન્યાત પછકીના પારકાં પુરૂષ સ્ત્રી સાથે વ્યભિચાર કરશે અને તે પંચના જાહેરમાં આવશે તેવાઓને રૂ. ૫૦૦ પાંચસો દંડ તથા સ્ત્રીનો કસુર જણાય તો તેણી પાસેથી રૂ. ૨૫૦ નો દંડ લઈ ન્યાતલેજો કરશે. તથા સ્ત્રીની કસુર નહીં જણાશે તો તેને દંડથી પંચ મુક્ત કરશે.

૮ સ્ત્રી અગર છોકરું સુરતથી તે થાણા જીલ્લાનું ગામ કેલમી સુધીના ન્યાતિલા માંહેથી કોઈ ઇસમ રીસાઈ અગર ભૂલું પડી આવે અને વગર સગાં સખાંધી વિનાનું હોય તેવાઓની પંચો દાદ લેશે, કયા ગામથી આવેલા તેનો પતો ઠેકાણું મેળવીને તેને પોતાને ગામ પહોંચતા કરશે, જેટલો કંઈ વખત પારકા ગામે રોકાવાનો થશે તેવા વખતમાં નીરાધારને ખોરાકી વીગેરેનો ખર્ચ મજકુર ગામની પંચો પંચફંડના નાણાંથી ખર્ચ કરશે.

૯ ન્યાત પૈકીમાં કોઈ ઇસમ પોતાના ધંધા વિષેમાં ન્યાતિલા માણસને દુઃખી કરવાના ઇરાદાથી તથા કોમને હીનપતમાં આણવા તથા નુકશાન કરવા વીગેરે જે કોઈ ન્યાતિલો સર-

કાર વીગેરેમાં ખોટી રીતે ચાડી કરી સરકાર તથા પંચો તથા ન્યાતીલા માણસને વગર કારણસર મહેનતમાં ઉતારશે તો એવા સખશ પાસેથી મજકુર પંચ નુકશાની તથા આળસ બદલ દાવાના ખર્ચના રૂ. ૪૦૦ લેશે, ત્યારબાદ ન્યાતભેળો વહેવાર કરશે. ન્યાતને જે કાંઈ ખર્ચ થશે તે ન્યાતના તોહમતદારે ન્યાતને વસુલ આપવો પડશે.

૧૦ પુરૂષ અગર સ્ત્રી પોતાના માબાપ તથા જે કોઈનો વારસદાર થયા હોય તો તેવાઓની પુરતી બરદાશી લેવી, સ્ત્રીએ પણ માબાપ અગર સાસુ સસરા તથા કોઈ બીજાની સગાની હકદાર થઈ હોય તેવાની પણ પુરતી બરદાસ કરવી. પુરૂષ દત્તકપુત્ર થઈ રહ્યો હોય તો જેમ માબાપની બરદાસી કરવી પડે છે તેવીજ રીતે કરવું. તથા કોઈ સસરાને ત્યાં જમાઈ જઈ રહ્યો હોય અને સસરાની મીલકતનો ભોગવટો કરનાર તથા હકદાર થયો હોય તેવાએ પણ જેમ બાપની સેવા કરે છે તેજ પ્રમાણે કરવું તથા જીવતાં સુધી સારી રીતે પાલણુ પોષણ કરવું. ત્યારપછી મુવાબાદ સદગતીએ પહોંચાડવાની પુરતી ક્રિયા કરવી. આથી જે કોઈ પુરૂષ યા સ્ત્રી વિરૂધ્ધ જશે તેવાઓની પાસે રૂ. ૫૧ નો દંડ લઈ ન્યાતભેળાં કરશે.

૧૧ વહેવા તથા લગ્નના દાખાં નીચે પ્રમાણે.

છોકરી તથા કન્યા તરફના ગામેમાં પંચને આપવાના દાખાં.

૨) પ્રથમ વહેવા બેડણી ખર્ચના રૂ. ૨)

૨) આદરણી ચડાવતી વખતે રાત્રેના ખર્ચના રૂ. ૨)

૩) આદરણી ચડાવવાના દાખાના રોકડા રૂ. ૩)

૨) લગ્ન થયા બાદ વરમુંડીની રીતના રૂ. ૨)

બ્રાહ્મણને કન્યાના માંડવેના વર તરફના દાખાં.

૧ આદરણી ચડાવવાના દાખાં રૂ. ૧)

૧૥ લગ્નના દાખાનો રૂ. ૧૥

૦૥ લગ્નમૂહુર્ત ઘડી માડવી પડે તો દાખા રૂ. ૦૥

૦૮ લગ્ન વખતે ગણપતિ પૂજના રૂ. ૦૮

૧૨ સભા મળી હોય તે વખતે કેસ ચાલતો હોય તેવામાં ફાલતું માણસે પંચનો હુકમ મેળવ્યા શીવાય બોલવું નહીં, એથી કોઈ ઇસમ વિરૂધ્ધ જશે તેને તુરત રૂ. ૧૦ દંડ કરશે ત્યાં શીવાય ન્યાતભેળો થશે નહીં.

કેસ ચાલતો હશે તેવા વખતમાં અગર સમસ્ત પંચો મળી હશે તે વખતે એક બીજાએ બિલિસ્ત શબ્દ બોલવા નહીં તથા ગાળ ગલોચ કરવું નહીં એથી વિરૂધ્ધ જશે તેને રૂ. ૫ નો દંડ લઈ ન્યાતભેળો કરશે. ન્યાતથી કેસ ચુકી ગયા બાદ તેના ઘેરનાં માણસો પંચને ધીક્કારશે અગર પટેલીયા કારભારી, મેમ્બરો વીગેરેને ગાળ ગલોચ કરશે તેનો ઘર કૂટુંબ સહીત પંચ ન્યાતબહાર રાખશે અને તેવાઓ પાસેથી રૂ. ૨૫ નો દંડ લઈ ન્યાતભેળો કરશે.

૧૩ જે વખતે બધા ગામોની મોટી સભા મળી હશે તેવા વખતમાં નીમેલા માણસને ઇન્સાફ કરવા દાખલ કરશે. તરફા તરફેણ પંચને જણાશે અને પંચને નુકશાન થતું હશે તેવા ઇન્સાફીઓને તુરત બંધ કરવામાં આવશે, અને પંચ દંડ પણ કરી શકશે. તથા મુખી અગર મેમ્બરમાંથી નામ કમી કરશે, પંચ જે ઇસમો નીમી ઇનસાફ ચુકાવવા કહેશે તેજ ઇનસાફ અઘટીત રીતે ચુકાવલો જણાશે તો તે પંચ માં મંજૂર કરી ફરીથી પંચ પોતે બીજા નવા માણસો નીમી તે ઇનસાફ ચુકાવવા મુખત્યાર છે. પંચની આવક તોડવા જે સખશ મથન કરતો જણાશે તેને પંચો રૂ. ૧૦ દંડ કરી ન્યાતભેળો કરશે.

કેસ ચાલતી વખતે નીમેલા માણસ શીવાય બોલવાની ફાલતું પંચના માણસને અગત જણાય તો રબ્બ મેળવીને ઇનસાફમાં બોલવું, એથી વિરૂધ્ધ જશે તેને રૂ. ૫ દંડ કરશે.

૧૪ વાદી તથા પ્રતિવાદી બેઉ ઇસમને ગુનોહુ તપાસવા અગર સાબીત કરવા માટે શાક્ષી લાવવા તથા લાયકાતવાળા માણસને વકીલ મારફતે બોલવા સારૂ બેઉ પક્ષકારોને પંચની

રજ્જી છુટ મળશે, વીરૂધ જનારને રૂ. ૫૦ દંડ

૧૫ કલમ ૬ પૈકીના કેસના તોહમતદારે બધા ગામોની મોટી પંચ મળી હોય તો સલાહ પુછવા માટે ફીના રૂ. ૫ આગળના ચાલુ રીવાજ પ્રમાણે આપવા જોઈશે.

૧૬ હીંદુસ્તાનની બહાર આફ્રિકામાં જઈ આવનારાઓને પાવન કરી ન્યાતે મળતાં ફીધા છે, તથા ન્યાત જોડે તહેવાર પણ કર્યો છે.

૧ ફકીર મોરાર ભગવાગરને પાવન કર્યો સુરતની પંચે.
૨ પોચીઓ જીણા ચાર ગામની મોટી પંચે. સંસાર વિરૂધ કર્મ કરનાર પાસે મોટાં તીર્થ જત્રા કરાવી પંચોએ પાવન કરી ન્યાતલેજો ફીધો. (૧ ચમાર કેણીનો છોકરો).

૧૭ દેવકર ભંડારીની ન્યાત પૈકીમાં છુટા છેડાની ફારગતી કરવાનો રીવાજ ન હતો અને હાલ ચાલુ કાળને અનુસરી ન્યાતમાં સ્ત્રીઓની આબરૂ જળવાઈ રહે એવા ઉજ્જતીના કારણ સમજી ન્યાત ફારગતી કરશે તો અબળા જતીની નીતીની સંભાળ લઈ રક્ષણ કર્યા બરાબર છે. કારણકે ન્યાતમાં અનુગતું રિતિએ ઘણી સ્ત્રીઓ રખડે છે તે ઠેકાણે પડે.

બ. ફારગતી બધા ગામોની પંચોના અભિપ્રાય લીધા શીવાય થશે નહીં. અને પંચો ઉપર આધાર છે, ભળતી સ્ત્રીઓ ઘણીથી છુટી થવાનો ઇરાદો રાખી ખોટું બહાનું કાઢી પંચો પાસે ફારગતી મેળવવા ચાહશે તો ખરૂં કારણ સમસ્ત પંચોને જણાશે તોજ ફારગતી કરશે, કેવી સ્ત્રીઓની ફારગતી કરવી તે પંચની મુનશદ્દી ઉપર છે.

૧૮ જે કોઈ ઇસમ મોટી સલા સમક્ષ ફારગતી લાખી આપે તેજ સ્ત્રીને પાછી પંચની રજા શીવાય રાખે તો રૂ. ૫૦૦ દંડ લઈ ન્યાતભળતો કરવો, અને સ્ત્રીને રૂ. ૨૫ દંડ લઈ ન્યાત ભળતી કરવી.

બ. ફારગતી કરેલી સ્ત્રીને રાખે અને પાછી તેને કહાડી મુકે તો તેવા પુરૂષ પાસેથી રૂ. ૬૦૦ દંડ લેવો, કારણ કે એવા પુરૂષો માણસાઈ રીતથી વિરૂધ ગયા કહેવાય છે.

૧૯ દરેક ગામોની પંચોના નાણાની સીલક હોય છે; પંચના ૩. જે કોઈ પંચના ઇસિમ પાસે પંચની સીલક રહી હોય તથા કોઈ પાસે દંડના બાકી પડતા હોય અગર ઉછીના આવ્યા હોય એવા નાણાં જ્યારે પંચો માગે ત્યારે પાછા વસુલ નહીં કરે તો મજકુર પંચે તે ઇસમને ન્યાતબહાર મુકી બીજા ગામોની પંચોને કાગળ લખી તેનો એટલે નાણા નહીં વસુલ કરનારનો વહેવાર દરેક ગામોની પંચોથી બંધ રખાવવો. અને નાણા બાકી રહેલા હોય તેથી બમણો દંડ ઠેરવવો: જ્યારે પંચના નાણાં ટકા ૧ ના વ્યાજ સાથે વસુલ કરે અને પંચે ઠેરવેલો દંડ ભરે તોજ ન્યાતભેગો કરવો. જે દંડના નાણાં લેવાશે તે બધા ગામની પંચના ચોરાના સમજવા. ઉપર પ્રમાણેનો પંચોનો પુરો આપડો હશે તો પંચના માણસને નાણું ધીરવા બદલ સરકારી સ્ટાંપની જરૂર નથી.

૨૦ દરેક ગામની પંચોએ ફંડના નાણાની વૃદ્ધિ થવાની ચોજનાઓ રાખવી જોઈએ. એમાં મોટું રહસ્ય સમાયલું છે. તથા ન્યાતની ઉજ્જતી થવા માટે પ્રથમ તક સમાયલી છે કારણ કે પંચોના નાણાં પંચનાજ માણસોને થોડા વ્યાજે ધીરીએ તો તે માણસ બીજા ઇતર કોમને પૈસા ભરતો છુટે અને પંચનો માણસ સુખી થાય. તથા પંચના નાણા ચોગ્ય રીતે વપરાઈ જ્યાં સુધી પંચના નાણાં મળી શકતા હોય તો ઇતર કોમ પાસેથી લાવવાની બંધી કરવી અને પંચના નાણા વ્યાજે ફેરવવા. એવી સરતે કે એમુક મુદતે પુરા કરી જરૂર હોય તો પાછા તેને આપવાં. પંચનું નાણા સખંધી મોટું ફંડ વધારતા જવું. તથા ન્યાતીલા માણસને ધર્માદા તરીકે વપરાશમાં આપવું. ન્યાતીલામાં નીરાધારને આશરો આપવો.

પંચના દંડથી ઉઘરાવેલા પૈસા ઉજાણી કરી કે આડે માર્ગે આપી વાપરી દેવા નહીં. પંચના પૈસા પંચોને ત્રેન શ્રી કે બીજા અગત્યના ખર્ચ સીવાય ખાવા પીવામાં ખરચવા નહીં

એથી આપણો હુમ્મેશ ધર્મ સચવાઈલો રહેશે; અને હુમેશાં આપણી કોમ ઉન્નતિમાં આવતી જશે.

૨૧ ન્યાત પછકીમાં દરેક ગામે આપણામાં પહેલા વહેવા જોડવા માટે બ્રાહ્મણને છોકરીને ત્યાં મોકલે છે. છોકરીને પરણાવવા ની તેના વાલી વારસોની ખુશી નહીં હોય તો બ્રાહ્મણને કહ્યું આપે છે તે આપવું નહીં. અને કહ્યું આપ્યા પછી બે ચાર રૂપીયાનો ખર્ચ કર્યા પછી પાછળથી છોકરીવાળાઓ ના કહે છે એ ખોટું છે. તેમજ છોકરા તરફનાએ પણ ખોડ ખામીની પુરી તપાસ કર્યા શીવાય બ્રાહ્મણને મોકલવો નહીં બ્રાહ્મણ મોકલ્યા અને કહ્યું અપાયા પછી વહેવાની માગણી માં વરકન્યા બેઉ તન્કના બંધાવણમાં આવી ગયા કહેવાય છે; માટે આવા પ્રતિબંધને કોઈપણ ઉથાપી જશે તો તે દરેકને રૂ. ૫૧ નો દંડ પંચમાં ભરવો પડશે. ત્યાં શીવાય બીજે છોકરા છોકરીના વહેવા થઈ શકશે નહીં.

૨૨ બહારગામવાળાએ ન્યાત બીજા ગામમાં જઈ ત્યાંની પંચમાં કંઈપણ સલાહ પુછી જોવી હોય તો બેડક ફીનો રૂ. ૧૧ તથા તેડા કરવા ત્યાં માણસને મોકલે તો તેની મજૂરીના રૂ. ૦૧ પંચ એકઠી કરનારે ત્યાંની પંચને ભરવા જોઈશે.

૨૩ લગ્ન પ્રસંગે જન લઈ જનારને કન્યા તરફનાએ કોઈપણ રીત નું દૂબ આપવું નહીં તથા તોફાન મારામારી કરવી નહીં. તથા છોકરી વદાઈ કરવામાં હેરાન કરી વળવાળાનો વખત ગુમાવવો નહીં. તથા લગ્ન થઈ ગયા કે બીજે કે ત્રીજે દીવસે છોકરીને વીદાઈ કરવી. આથી ઉલટી રીતે ચાલનારને રૂ. ૧૦૧ દંડ થશે.

૨૪ લગ્નમાં જોડાવા માટે છોકરી મોટી હોય અને તે વર સાથે જોડાવાને ધીક્કારતી હોય તો જોર જબરાનથી છોકરીને તે વર સાથે પરણવવી નહી સખલકે આવી જબરાનથી લગ્ન સ્વીકૃત થઈલું ગણાસે નહી ત્યાં છોકરા છોકરીનો સંસાર સારી રીતે નીવડશે નહિ આવી રીતે લગ્ન ત્યાં નાતડું વર કન્યાની

વીરૂધ જોડ નાર તથાં જોડી આપનાર જોડને પંચ રૂ. ૨૦૦) નો દંડ કરી વસુલ લઈ ન્યાત લેલાં કરશે.

૨૫ માણસ મરી ગયા પછી પુખત થઈવાળા પુરૂષની બારમાંની પુરી કીર્યા કરવી તથાં સ્ત્રીની તેરમાંની પુરી કીર્યા કરવી વગર અરચણા એટલે કીર્યા કરવામાં કંઈ અગવડ આવ્યા સિવાય મુવાની કીર્યા કામ કરવાની તિથી જવા દેવી નહિ. એવાં માણસને પંચોએ ધ્યાન આપી કીર્યા કામ કરાવવું જો નિરાધાર પંચને માલમ પડે તો પંચ ફંડમાંથી તારણ કરવા પૈસા ખર્ચવા ન્યાતીલા પૈકીનો કોઈ નીરાધાર માણસ હોય તેની કંઈ મીલકત હોય તો તેવા માણસે વારસ નામામાં તેની મીલકત સપુરસ પંચને કરવી તેના પંચએ વારસ થઈ ખરદાસ્તી રાખવી તથા ઉતર સાધન પણ કરવું આવી રીતે ઉપર પ્રમાણેના પંચોના બંધોબસ્તથી પંચોનું ફંડ વધશે. તથા શારી રીતે નીતિ જળવાઈ રહેશે પંચના માણસ સુખી થશે.

શ્રી પંચોના કાયદાને પ્રથમ ઉત્તેજન આપનાર મંડળીના નામો.

૧. બાપુભાઈ દેવજી કડુ સહી દા. પોતે.	
૧. ચમાર સ્ત્રીજીવાર ઠાકર સહી. દા. પોતે.	
૧. મંગળ ફકીર સહી દા. પોતે,	૧ કેસવ બુધા સ. દા. પોતે
૧. લખમાણ જીવણ	૧ જોગી રામજી કડુ
૧. ભાણા બુધા	૧ કેસુ પરસોતમ
૧. ભીખા પુના પટેલ	૧ બાવાભાઈ સુકર
૧. દીતીઆ મંગળા	૧ ફકીર દીતીઆ
૧. બાપુ નારણ	૧ ગોવીંદ દાજી
૧. પાણસા કેશવ	૧ ચમાર રામજી
૧. શુકર દેવજી	૧ દેવજી માધુ
૧. જીવણ સ્ત્રીજીવાર	૧ મંગળ પરસોતમ

શ્રી પંચોએ નીમેલા પટેલો તથા કારભારીઓ તથા મેમ્બરોના
નામ નીચે પ્રજ્ઞે.

શ્રી દહેણુંની મહાજનો.

૧ બાપુભાઈ દેવજી રાજકડું પટેલ	૧ રામજી હીરા રાજકડું પટેલ
૧ લખમણ જીવણ	૧ બુધા નારણ
૧ લખમા મંગળ	૧ દેવજી માધુ
૧ ચમાર રામા	૧ ગોવીંદ કેશવ
૧ નારણ જોગી પટેલ કારભારી	૧ વામન જીવણ ઠાકર કારભારી
૧ ચમાર નાના ઠાકર	૧ હીરાલાલ કડુ
૧ ચમાર સીણુવાર ઠાકર કારભારી.	
૧ રણછોડ ચમાર ઠાકર મેમ્બર	૧ લાલા ઉકડ મેમ્બર
૧ કેસવ બુધા પટેલ	૧ લાલા ઉકડ રાવુત

શ્રી નવા તળાવની મહાજનો.

૧ બાવાભાઈ સુકર પટેલ	૧ ભીખા પુના પટેલ
૧ ચમાર જીણા	૧ વીઠલ દેવજી
૧ ભાણા બુધા રાવુત કારભારી	૧ દેવજી ગોપાળ કડું કારભારી
૧ બુધા સુકર પટેલ મેમ્બર	૧ રામજી દાજી મેમ્બર
૧ કેસવ પરસોતમ	

શ્રી નારગોળના મહાજનો.

૧ ચમાર રામજી રાવુત પટેલ	૧ રામા સોમા પટેલ
૧ નાના ભીલા કારભારી	
૧ ગોવીંદ નારણ મેમ્બર	૧ જોગી સોમલા મેમ્બર

શ્રી કોલક ગામની મહાજન.

૧ સુકર દેવજી પટેલ	૧ સુકર જીણા પટેલ
૧ નારણ મીઠીઆ કેણી કારભારી	૧ મંગળ પરસોતમ કે. કારભારી
૧ વીસરામ મંજુ મેમ્બર	૧ ફકીર દીતીઆ મેમ્બર
૧ બાવા ભુલા પટેલ	૧ ફકીર મોરાર લગવાગર

સમાપ્ત.



સુરત લીમડાયોગમાં આવેલા થી “ સુંદર ” પ્રિન્ટીંગ પ્રેસમાં

વિડલદાસ કીકાભાઈજી ગ્રાંથ્યા.



